



### 'అబద్ధాలు చెప్పడం కాంగ్రెస్కు అలవాటే'

బాలానగర్, అక్టోబర్ 19 : కాంగ్రెస్ పార్టీలో చేరినట్లు నాయకులు ప్రచారం చేయడం తగదని బీఆర్ఎస్ నాయకుడు శశికాంత్ రెడ్డి గురువారం ప్రకటనలో పేర్కొన్నారు. కాంగ్రెస్ నాయకుడు అనిరుద్ధ రెడ్డి సమక్షంలో 100 మంది బీఆర్ఎస్ నాయకులు చేరారని చెబుతున్నారని, ఎవరూ చేరలేదన్నారు. కాంగ్రెస్ నాయకుడు అదిరమణారెడ్డికి భూమి చుట్టూ ఉన్న వాళ్లను భయపెట్టి కాంగ్రెస్ పార్టీలో చేర్చుకుంటున్నారని తెలిపారు. తప్పుడు ఆరోపణలు చేస్తూ బీఆర్ఎస్ నాయకులను భయభ్రాంతులకు గురి చేస్తూ బలవంతంగా కాంగ్రెస్ కండు వాయి వేస్తున్నారన్నారు. మా గ్రామంలో బీఆర్ఎస్ నాయకులు అంతా జడ్పర్లు ఎమ్మెల్యే లక్ష్మారెడ్డికి మద్దతు తెలిపామన్నారు. ఒకరిద్దరిని వెంట పెట్టుకొని 100 మంది అని చెప్పుకొంటే ఒరిగేదేమీ లేదన్నారు. రాబోయే రోజుల్లో కాంగ్రెస్ పార్టీకి తగిన బుద్ధి చెప్పడానికి గ్రామస్థులు, బీఆర్ఎస్ నాయకులు సిద్ధంగా ఉన్నారన్నారు.

### వేరుశనగ రూ. 7,560

జడ్పర్లు, అక్టోబర్ 19 : బాదేపల్లి వ్యవసాయ మార్కెట్లో గురువారం వేరుశనగకు అత్యధికంగా క్వింటా రూ. 4,869 ధర పలికింది. గురువారం వేరుశనగ, మొక్కజొన్న, ఆముదాలు అమ్మకానికి వచ్చాయి. రెండు క్వింటాళ్ల వేరుశనగ అమ్మకానికి రాగా, క్వింటాకు గరిష్ఠంగా రూ. 4,869 ధర పలికింది. అదే విధంగా మార్కెట్కు రెండు క్వింటాళ్ల ఆముదాలు అమ్మకానికి రాగా, గరిష్ఠంగా రూ. 5,400 ధర పలికింది. అదేవిధంగా మార్కెట్కు 3,248 క్వింటాళ్ల మొక్కజొన్న అమ్మకానికి రాగా, క్వింటా గరిష్ఠంగా రూ. 2,176 ధర పలికింది.

### భక్తిశ్రద్ధలతో బొడ్డాయి ప్రతిష్ఠాపన



బొడ్డాయి పూజలు నిర్వహిస్తున్న భక్తులు, గ్రామస్థులు

బాలానగర్, అక్టోబర్ 19 : మండలంలోని పెద్దాయపల్లిలో బొడ్డాయి ప్రతిష్ఠాపన మహోత్సవాన్ని గురువారం భక్తిశ్రద్ధలతో నిర్వహించారు. వేదమంత్రోచ్ఛరణల మధ్య బొడ్డాయిని ప్రతిష్ఠించి ప్రత్యేక పూజలు చేశారు. అంతకు ముందు సర్పంచ్ శంకర్, మాజీ ఎంపీటీసీ లక్ష్మయ్య దంపతుల ఆధ్వర్యంలో గణపతి హోమం చేశారు. అంజనేయస్వామి ఆలయంలో భక్తులు ప్రత్యేక పూజలు నిర్వహించి, తీర్థ ప్రసాదాలు స్వీకరించారు. మధ్యాహ్నం భక్తులకు అన్నదాన కార్యక్రమం ఏర్పాటు చేశారు. కార్యక్రమంలో సర్పంచ్ శంకర్, బీఆర్ఎస్ నాయకులు లక్ష్మయ్య, గోపర్లరెడ్డి, నర్సింహులు, విష్ణువర్ధన్ రెడ్డి, రాజు, నిజాం, లింగం, జనార్దన్ తదితరులు ఉన్నారు.

### అలయ నిర్మాణానికి రూ.లక్ష విరాళం



విరాళం అందజేస్తున్న ఉపసర్పంచ్ శంకర్ నాయక్

రాజాపూర్, అక్టోబర్ 19 : అలయ నిర్మాణం కోసం దాతలు సహకరించాలని ఆలయ కమిటీ అధ్యక్షుడు పులారెడ్డి అన్నారు. గురువారం మండలంలోని తిర్మాలాపూర్ అంజనేయస్వామి ఆలయ నిర్మాణానికి ఉపసర్పంచ్ శంకర్ నాయక్ రూ.లక్ష విరాళాన్ని కమిటీ సభ్యులకు అందజేశారు. కార్యక్రమంలో సర్పంచ్ మహేశ్వర్, మహిపాలేరెడ్డి, మాజీ సర్పంచ్ రాముగౌడ్, గోపర్లరెడ్డి తదితరులు పాల్గొన్నారు.

### దొంగతనానికి యత్నించిన వారికి దేహశుద్ధి

జడ్పర్లు టౌన్, అక్టోబర్ 19 : పట్టణంలోని సర్దార్ వల్లభాయ్ పేటలో నగర్ కాలనీలోని దత్తాత్రేయ మందిరంలో బుధవారం అర్ధరాత్రి దొంగతనానికి యత్నించారు. ఈ క్రమంలో స్థానికులు గుర్తించి దొంగతనానికి వచ్చిన వారిని పట్టుకొని దేహశుద్ధి చేశారు. పట్టుబడిన ఇద్దరిని పోలీసులకు అప్పగించారు. వారం కిందట దత్తమందిరంలో దొంగతనం చోటుచేసుకున్నట్లు ప్రతి ఏడాది మందిరంలో దొంగతనం చోటుచేసుకుంటుండడంతో స్థానికులు అప్రమత్తమై నిఘా పెట్టారు. ఈ క్రమంలో మందిరంలో దొంగతనానికి వచ్చిన వారిని పట్టుకొని దేహశుద్ధి చేశారు. దొంగతనానికి యత్నించిన ఇద్దరు దేవరకద్ర మండలానికి చెందిన వారుగా సమాచారం.

# అమ్మవారికి ప్రత్యేక పూజలు



జడ్పర్లు టౌన్: సంతోషిమాత ఆలయంలో పూజలు చేస్తున్న భక్తులు

జడ్పర్లు టౌన్, అక్టోబర్ 19 : దసరా దేవీ శరన్నవరాత్రి ఉత్సవాల్లో భాగంగా పట్టణంలోని పలు ఆలయాలలో అమ్మవారిని వివిధ రూపాల్లో అలంకరించి ప్రత్యేక పూజలు నిర్వహించారు. గురువారం స్థానిక వాసవీ కన్యకాపరమేశ్వరీ ఆలయంలో అమ్మవారిని లలితాదేవీమాతగా అలంకరించి ప్రత్యేక పూజలు చేశారు. భక్తులు పెద్ద సంఖ్యలో తరలివచ్చి అమ్మవారిని దర్శించుకున్నారు. ఈ సందర్భంగా మహిళలు బతుకమ్మలతో వచ్చి ఆలయ ప్రాంగణంలో బతుకమ్మ ఆడారు. అదేవిధంగా విద్యానగర్ కాలనీలోని సంతోషిమాత ఆలయంలో అమ్మవారిని లక్ష్మీదేవి మాతగా అలంకరించి ప్రత్యేక పూజలు చేశారు. చైతన్యనగర్ కాలనీ, పాతబజార్, గౌరీశంకర్ కాలనీ, వెంకటేశ్వరకాలనీ, శ్రీనివాసనగర్ కాలనీ, హాసీంగ్ బోర్డుకాలనీలో అమ్మవారిని వివిధ రూపాల్లో అలంకరించి ప్రత్యేక పూజలు చేశారు.

### మహాచండీగా అలంకరణ

బాలానగర్, అక్టోబర్ 19 : మండలం

లోని గంగాదర్శన్ లిల్ కోలువుదీరిన అమ్మవారు వారం భక్తులకు మహాచండీ అమ్మవారుగా దర్శనమిచ్చారు. ఈ సందర్భంగా అమ్మవారికి దుర్గామాత మాలధారులు, భక్తులు ప్రత్యేక పూజలు నిర్వహించి, తీర్థ ప్రసాదాలు స్వీకరించారు. కార్యక్రమంలో బీఆర్ఎస్ గ్రామ అధ్యక్షుడు తిరుపతయ్య, శ్రీను, భక్తులు ఉన్నారు.

### మిడ్డెల్ మండలంలో..


మిడ్డెల్, అక్టోబర్ 19 : దేవీనవరాత్రి ఉత్సవాలు మండల కేంద్రంలోపాట మల్లాపూర్, వేముల, వాడ్యాల, దోసూర్ గ్రామాల్లోని ఆలయాలలో భక్తులు పూజలు నిర్వహించారు. గురువారం మండల కేంద్రంలోని ఈదమ్మ ఆలయంలో ఏర్పాటు చేసిన దుర్గామాతకు ప్రత్యేక

పూజలు చేశారు. మహాచండీదేవి అవతారంలో అలంకరించి నైవేద్యం సమర్పించారు. మహిళలు కుంకమార్చిన నిర్వహించారు. కార్యక్రమంలో అలయ కమిటీ అధ్యక్షుడు శంకర్, సర్పంచులు జంగిరెడ్డి, రాధిక, మంగమ్మ, నాయకులు బాలరెడ్డి, వెంకటరెడ్డి, శ్రీనివాసులు, విజయకుమార్, గంజి శేఖర్, కుమార్, రామకృష్ణ, రాఘవేందర్, భాస్కరాచారి, మల్లయ్య, శంకర్ ఆచారి,

యాదయ్య, గోపాల్, జంగయ్య, మల్లాపూర్ ఉత్సవ కమిటీ సభ్యులు బంగారు, సత్యం తదితరులు ఉన్నారు.

### ధనలక్ష్మీదేవీగా దుర్గామాత..

నవాబ్ పేట, అక్టోబర్ 19 : మండల కేంద్రంలోని కన్యకాపరమేశ్వరీ ఆలయంలో ఆర్యవైశ్య సంఘం ఆధ్వర్యంలో కొలువుదీరిన దుర్గామాత అమ్మవారు ధనలక్ష్మీదేవీగా గురువారం దర్శనమిచ్చారు. ఈ సందర్భంగా భక్తులు అమ్మవారిని కరెన్సీ నోట్లతో అలంకరించారు. ఆర్యవైశ్యులు, మహిళలు, భక్తులు పెద్దపత్తున పూజలు నిర్వహించి మొక్కులు చెల్లించుకున్నారు. కారుకొండ, ఫత్తేపూర్ మైసమ్మ ఆలయాలలో ప్రతిష్ఠించిన దుర్గామాతకు భక్తులు పెద్దపత్తున పూజలు నిర్వహించారు. కార్యక్రమంలో ఆర్యవైశ్య సంఘం నాయకులు అంజనేయులుగుప్తా, అశోక్, బి.శ్రీరాములు, రామకృష్ణ, బాలరాజు, శ్రీనివాస తదితరులు పాల్గొన్నారు.



మిడ్డెల్ : వాడ్యాలలో మహాచండీదేవి అవతారంలో అమ్మవారు



నవాబ్ పేటలో ధనలక్ష్మీదేవీగా..



బాలానగర్ : గంగాదర్శన్ లిల్లో పూజలు చేస్తున్న భక్తులు

## భక్తిశ్రద్ధలతో భువనమ్మ బోనాలు



అమ్మవారి ఆలయం చుట్టూ ఎద్దుల బండ్లను ఊరేగిస్తున్న గ్రామస్థులు

నవాబుపేట, అక్టోబర్ 19 : మండలంలోని కొల్లూరులో గురువారం భువనమ్మ బోనాల ఉత్సవాలను గ్రామస్థులు ఘనంగా నిర్వహించారు. అలంకరించిన బోనాలు, ఎద్దుల బండ్లను అమ్మవారి ఆలయం చుట్టూ ఊరేగించారు. అమ్మవారికి నైవేద్యం, అభిషేకం సమర్పించి మొక్కులు తీర్చుకున్నారు. నృత్యాలు, మహిళల బతుకమ్మలు పలువురిని ఆకట్టుకున్నాయి.

కార్యక్రమంలో సర్పంచ్ సాజన్యరఘు, మార్కెట్ వైస్ చైర్మన్ చందర్ నాయక్, ఎంపీటీసీ సభ్యుడు తుల్యారామ్ నాయక్, ఉపసర్పంచ్ సర్పంచ్ చాంద్, నాయకులు రామ్మోహన్ రెడ్డి, రాజు, కృష్ణయ్య, గోపాల్ గౌడ్, ఖాజా, జంగయ్య, రఘుపతిరెడ్డి, రవి, లింబ్యానాయక్, కృష్ణయ్యగౌడ్, జానునాయక్, టాక్లనాయక్, వెంకటయ్య తదితరులు పాల్గొన్నారు.

## సంస్కృత భాషపై అవగాహన అవసరం

జడ్పర్లు టౌన్, అక్టోబర్ 19 : సంస్కృత భారతి జడ్పర్లు శాఖ అధ్యక్షుడు గురువారం ఉచిత సంస్కృత శిక్షణ తరగతుల కార్యక్రమాన్ని నిర్వహించారు. ఈ సందర్భంగా సంస్కృత భారతి జడ్పర్లు అధ్యక్షుడు బుచ్చిలింగం హాజరై మాట్లాడారు. ప్రపంచంలోని భాషలన్నింటికీ సంస్కృతమే మూలమని చెప్పారు. భారతీ

య సనాతన ధర్మానికి ప్రతీకమని, సర్వశాస్త్రాలు సంస్కృత భాషలోనే రాసి ఉన్నాయని తెలిపారు. విద్యార్థులకు సంస్కృతభాషనుద్దేశించి అవగాహన కల్పించారు. కార్యక్రమంలో బాలరెడ్డి, వెంకటరమణ, లక్ష్మీనారాయణ, రాజగౌడ్, చిరంజీవులు, రాధాకృష్ణ, భాగ్యశ్రీ, నాగరాజు, వెంకటరెడ్డి, తిరుమలేశ్ పాల్గొన్నారు.

### చేపిల్లలు విడుదల

బాలానగర్, అక్టోబర్ 19 : మత్స్యకారులను ఆర్థికంగా బలోపేతం చేయడమే తెలంగాణ సర్కారు లక్ష్యమని బీఆర్ఎస్ మండల ఉపాధ్యక్షుడు శ్రీనివాసులు అన్నారు. మండలంలోని గౌతాపూర్లో చిలాల్ నాబ్ చెరువులో గురువారం చేపిల్లలను విడుదల చేశారు. కార్యక్రమంలో బీఆర్ఎస్ నాయకులు శ్రీనివాసులు, శేఖర్, సాయిబాబా తదితరులు పాల్గొన్నారు.

### 'శతక' పుస్తకావిష్కరణ



పుస్తకాన్ని ఆవిష్కరిస్తున్న రచయితలు

జడ్పర్లు టౌన్, అక్టోబర్ 19 : కళాకారులు, రచయితలు రచనలతో సమాజిమాతానికి పాటుపడతారని రచయిత వీరబ్రహ్మేంద్ర ప్రచారి అన్నారు. జాతీయ సాహిత్య పరిషత్ జడ్పర్లు శాఖ అధ్యక్షుడు గురువారం పట్టణంలో దార్ల రాఘవేంద్రాచార్య రచించిన శతక పుస్తకావిష్కరణ కార్యక్రమాన్ని నిర్వహించారు. ఈ సందర్భంగా వీరబ్రహ్మేంద్ర ప్రచారి మాట్లాడుతూ.. పద్యాలు గొప్పతనం గురించి చిన్నతనం నుంచే పిల్లలకు నేర్పించాలన్నారు. దార్ల రాఘవేంద్రాచార్య రచించిన శతక పుస్తకం సమాజానికి ఎంతో ఉపయోగపడనుండన్నారు. కార్యక్రమంలో జాతీయ సాహిత్య పరిషత్ వ్యవస్థాపక అధ్యక్షుడు మహేశ్వర్, వెంకటరమణాచార్యులు, కిరణ్ణయ్య, పద్మలీలా, దత్తుకుమార్, అలీ, రాధాకృష్ణ, జానకరాములుగౌడ్, బుచ్చిలింగం, హాఫీజ్, శ్రీనివాస్, శ్రీరాములు, భాస్కర్ పాల్గొన్నారు.